

సింహరాశి ఫలితములు

ఈ రాశి వారికి గురుడు మే15 నుండి ఏకాదశ స్థానమైన లాభ స్థానంలో మిథునరాశి యందు లోహమూర్తిగా శుభుడుగా, తదుపరి అక్టోబర్ 18 నుండి డిసెంబర్ 05 వరకు వ్యయంలో సువర్ణమూర్తిగా అశుభుడుగాను, ఆపై వత్సరాంతం లాభంలో వక్రించి తామ్రమూర్తిగా శుభుడు గాను సంచరించును.

శ్లో || యశోవృద్ధిర్బలం తేజ సర్వత్ర విజయస్సుఖమ్ |

శత్రునాశో మంత్రసిద్ధి రేకాదశగతే గురౌ ||

గురువు లాభంలో సంచరించు సమయంలో గౌరవాభివృద్ధి, తేజమును, సర్వకార్యములయందు జయము, సౌఖ్యజీవితమును, శత్రునాశనము మంత్రసిద్ధి మొదలగు శుభఫలితములు కల్గును.

శ్లో || నానా కార్య విరోధశ్చ వ్యాధిపీడా ధనక్షయః |

అపమృత్యు భయప్రాప్తి రష్టమస్తీ శనౌభవేత్ ||

శని: అష్టమంలో లోహమూర్తిగా వత్సరాంతం వరకు సంచరించుట వలన ప్రయత్న కార్యములు చెడిపోవుటయు, బంధుమిత్ర ప్రజావిరోధమును, రోగమును, ధననష్టమును, ప్రాణభయమును, ఆకస్మిక అపాయములు వంటి అశుభ ఫలితములు సంభవించును.

సింహరాశి జాతకులకు, గురుడు పంచమ, అష్టమాధిపతి ఏకాదశ స్థానం లోనికి వచ్చినపుడు మంచి జరుగుతుంది. ధన ప్రాప్తి కల్గుతుంది. అవివాహితులకు వివాహం జరుగుతుంది .వైవాహిక సంబంధాలు బలపడతాయి. సంతానం పురోభివృద్ధి సాధిస్తారు. సత్సంతానం కల్గుతుంది. విద్యార్థులు విద్యావిషయాల్లో ముందంజ కనపరుస్తారు . ఈ సమయం తోబుట్టువులకు కూడా అనుకూలంగా ఉంటుంది. అక్టోబర్ నెలలో శారీరక సమస్యలు పెరుగుతాయి. మీ ఖర్చులు పెరుగుతాయి తదుపరి ఆర్థిక సమస్యలు పెరుగుతాయి.

శని అష్టమ రాశి సంచార ప్రభావం వ్యవహార ప్రతిబంధకాలు కలగవచ్చు. ఉద్యోగస్థులు పనిచేసేచోట అధిక ఒత్తిడి. జూలై మరియు నవంబర్ మధ్య సహచరులతో ఘర్షణ వాతావరణం ఉంటుంది. కోపోద్రిక్తలకు లోనవడం అవుతుంది. వివాహం మరియు వ్యాపార భాగస్వామ్యాల విషయంలో ముందంజ వేస్తారు. సింహరాశి వారికి రాహు సంచారం ఈ సంవత్సరం సప్తమ స్థానంలో జరుగబోతోంది. రాహువు సంచారం మీకు మిశ్రమ ఫలితాలను ఇస్తుంది. మీకు మరియు మీ జీవిత భాగస్వామికి మధ్య అనేక రకాల అపార్థాలు లేక అభిప్రాయ భేదాలు వచ్చే అవకాశం కలదు .

రాహుకేతువులు వరుసగా మే 18 నుండి సంవత్సరమంతా సప్తమ మరియు జన్మ స్థానములయందు సువర్ణమూర్తులుగనూ సర్వసౌఖ్యకరమగు ఫలితములిచ్చువారుగనూ సంచరించును. అనేక మార్గాలలో ఆదాయం చేకూరుతుంది. రాహువు సప్తమ స్థాన సంచారం వలన చేయుకృషి మూలమున స్వల్పలాభమును, వృధాభ్రమణము, దీర్ఘవ్యాధులు సంక్రమించే

ప్రమాదములుండును. సువర్ణమూర్తి అయినందున పై చెడు ఫలితముల తీవ్రత తగ్గును. కేతువు జన్మరాది సంచారం వలన కుటుంబ కలహములు, దేశసంచారము, రోగమును, ధననష్టమును, అనేక రకములుగా కష్టములు ప్రాప్తించును. తొందరబాటు నిర్ణయాలు తేసుకునే అవకాశం వుంది. మానసిక హెచ్చుతగ్గులు తద్వారా ఆరోగ్య సమస్యలు పెరుగుతాయి. వ్యాపార విషయాలు, ఆర్థిక విషయాలు గాడిలో పెడతారు. సువర్ణమూర్తి కావునపై చెడుఫలితములు అంత ప్రమాదం కావు. మిగతా గ్రహములైన రవి, బుధ, శుక్ర, కుజులు, లోహ మరియు తామ్ర మూర్తులుగానే రవి బుధులు సువర్ణ రజితమూర్తులుగా శుభాశుభ మిశ్రమంగా సంచారం వలన ఈ రాశివారికి గురువు-రవి - బుధులు శుభఫలితములు ఇచ్చేవారుగా వున్నారు. విద్య వైజ్ఞానిక రంగములు - వేదవిద్య - ఉపాధ్యాయ వృత్తులు - సంగీత కళా కారులు- కులవృత్తుల వారు మంచి లాభాలను, ఖ్యాతిని కలుగజేయును. దేవ - బ్రాహ్మణ - ఎండోమెంటు సంబంధిత వృత్తులలో మంచి ఉన్నతిని పొందగలరు. సాఫ్ట్వేర్ ఉద్యోగస్థులకు మంచి అనుకూలకాలము, నూతన ఋణాలు లేకుండా, పాత ఋణాలను తీర్చివేయగల ఆర్థిక సామర్థ్యము చేకూరుతుంది. సరియైన సమయంలో ప్రభుత్వ సహాయం అందుతుంది. ఉద్యోగస్థులకు శ్రమకు తగ్గ ఫలితం పొందగలరు. విద్యార్థులు స్వల్ప శ్రమ చేత విజయం సాధించగలరు. పోటీ పరీక్షలలో మంచి ఉన్నత గ్రేడ్లు పొందగలరు. రాజకీయనాయకులకు పదోన్నతులు, తలచిన కార్యాలు నెరవేరుట జరుగును. ఉద్యోగావకాశాలు లభించే అవకాశం ఉంటుంది. దీర్ఘ, మొండివ్యాధులు సంక్రమించే అవకాశం ఉన్నందున జాగ్రత్త పడాలి. అనవసర ప్రయాణాల ద్వారా ధననష్టము. సహాయం చేసినవారే మోసాలు చేయడం జరుగుతుంది. ఈ సంవత్సరం 50% అనుకూల గ్రహ సంపత్తి ఉన్నందున ప్రయత్న కార్యములయందు ఆలస్యముగా విజయము పొందగలరు. ఆంజనేయ ఆరాధన, హనుమాన్ చాలీసా, శ్రీ వేంకటేశ్వర సుప్రభాతం పఠించుట మేలు. ఈ రాశి వారి అదృష్ట సంఖ్య 1

నెలవారీ ఫలితములు

2025 ఏప్రిల్ - ఈ నెలలో కుటుంబంలో శాంతి నెలకొంటుంది. కుటుంబంతో కలిసి ఆనందదాయకమైన క్షణాలు గడపడం మీ జీవితానికి శ్రేయస్సును తీసుకురాగలదు. మీ వైవాహిక జీవితం సంతోషభరితంగా ఉంటుంది. భార్య/భర్తతో ఉన్న సంబంధాలు మరింత బలపడతాయి. ఈ సమయం పరస్పర ప్రేమ, గౌరవం, మరియు ఆనందానికి ఎంతో అనుకూలంగా ఉంటుంది.

ఉద్యోగం లో మీరు ప్రమోషన్ లేదా మరింత ప్రోత్సాహం పొందే అవకాశాలు ఉన్నాయి. ఇది మీ కృషి మరియు పట్టుదలకు గుర్తింపుగా వస్తుంది. అధికారంలో పెరుగుదల దృష్టిలో ఉంచుకుని, నూతన లక్ష్యాలను చేరుకోవడానికి సిద్ధంగా ఉండండి. వ్యాపారస్తులకు ఈ నెల అనూహ్య లాభాలు తెస్తుంది. మీ పెట్టుబడులు ఆశించిన స్థాయికి మించి లాభాలను అందిస్తాయి. ఈ మాసం అదృష్టం మీ పక్షాన ఉంది. మీరు ఆర్థిక, వృత్తి, మరియు వ్యక్తిగత జీవన రంగాల్లో ముందడుగు వేయగలుగుతారు.

2025 మే - మీరు చేసిన కృషికి తగిన ఫలితాలు లభిస్తాయి. ఇది మీకు ఉత్సాహాన్ని, మరింత కృషి చేయడానికి ప్రేరణను అందిస్తుంది. మీరు చేపట్టిన ప్రతి పని విజయవంతంగా పూర్తవుతుంది. ఈ మాసం మీరు జీవితాన్ని ఆనందకరంగా గడిపేందుకు అనువుగా ఉంటుంది. కుటుంబంతో లేదా

స్నేహితులతో సంతోషకరమైన సమయాలను ఆస్వాదిస్తారు. మీరు ఉద్యోగంలో ప్రమోషన్ లేదా ఆదాయంలో పెరుగుదల పొందే అవకాశాలు ఉన్నాయి. ఇది మీ వృత్తి జీవన ప్రగతికి దోహదపడుతుంది. ఆర్థికంగా స్థిరత్వం పొందుతారు. పెట్టుబడులు లేదా వ్యాపారాల్లో లాభాలు సాధించి, మీ ఆర్థిక స్థితి మరింత బలపడే అవకాశం ఉంది.

2025 జూన్ - మీరు ఈ మాసంలో **ఆకస్మికంగా ధన లాభాలు** పొందే అవకాశాలు ఉంటాయి. ఇది పెట్టుబడులు, వారసత్వం, లేదా అనుకోని లాభాల రూపంలో కావచ్చు. ఫ్యాన్సీ - ఆహారపదార్థాలు, వ్యాపారాలు - ధాన్యము భూక్రయవిక్రయ లావాదేవీలు - వెండిబంగారు నగలు - విలాస వస్తువులు - మంచి లాభాలను అందిస్తాయి. నూతన గృహాల నిర్మాణం నత్తనడక సాగుతుంది. విద్యార్థులు, కర్షకులు - కార్మికులు స్వల్పశ్రమచే జయం సాధించగలరు. షేర్మార్కెట్ మంచి లాభాలను ఇస్తుంది. ఆర్థిక క్రమశిక్షణ పాటిస్తే, భవిష్యత్లో సుఖదాయకంగా ఉంటుంది. శుభాశుభ మిశ్రమంగా సంచారం వలన గ్రహసంపత్తి అనుకూలంగా ఉన్నది.

2025 జూలై - మీ అహంకార దృక్పథం ఇతరులతో సంబంధాల్లో మనస్పర్శలు కలిగించవచ్చు. సున్నితమైన అంశాల్లో సహనం పాటించడం, ఇతరుల అభిప్రాయాలను గౌరవించడం అవసరం అన్నివర్గాల వారు తమ ప్రణాళికలలో జాగ్రత్తగా అడుగులు వేయాలి. నిత్యావసర వ్యాపారాలు లాభాలను ఇస్తాయి. మిగతా ఫ్యాన్సీ - వినోదవస్తువులు - సినిమా - వ్యాపారాలు ఆశించిన లాభాలుండవు. ఉద్యోగస్థులకు ఆశించిన అనుకూల ఫలితాలుండవు. కాస్త ఓపికతో పనిచేయాలి. విద్యార్థులు అధికశ్రమ చేయాల్సి ఉంటుంది. నిరుద్యోగులకు నిరాశే ఉంటుంది. ఎక్కువ ఉద్యోగావకాశాలు రావు. షేర్ మార్కెట్ ఆశించిన లాభాలనివ్వదు. కుజ గ్రహం ప్రభావం వల్ల కొన్ని సవాళ్లు లేదా తీవ్రతలు అనుభవించే అవకాశం ఉంది. వీటిని నివారించడానికి కందులు దానం చేయడం, లేదా సుబ్రహ్మణ్య స్వామి పూజ చేయడం మంచిది.

2025 ఆగస్టు - ఈ మాసంలో గురువు ఒక్కడే శుభుడు. రవి బుధ - కుజ శని - రాహు - కేతువులు అశుభులుగాను, శుక్రుడు శుభాశుభ మిశ్రమంగా సంచారం వలన గతమాసం మాదిరిగానే ఈ మాసం ఉంటుంది. వ్యాపార - ఉద్యోగులందరూ జాగరూకతతో మసలుకోవాలి. ఆదాయంకు మించి ఖర్చులకు పోరాదు. పట్టుదలతో పనిచేయనివి ఏ కార్యము పూర్తికాదు. విద్యార్థులకు అనుకూల సమయం కాదు. షేర్ మార్కెట్ లాభించదు. ఋణములు తెసుకోటానికి మంచి సమయం కాదు. నూతన గృహము కొనుగోలు చేసే ఆలోచన చేయవచ్చు. విహారయాత్రలకు ధనం ఖర్చు చేయకండి ముందు ముందు వాటి అవసరం వచ్చినప్పుడు ఇబ్బందుల పాలు అవుతారు.

2025 సెప్టెంబర్ - ఈ నెలలో మీ శారీరక ఆరోగ్యం మెరుగ్గా ఉంటుంది కానీ మానసికంగా శాంతిగా వుండటం కొంత మందికి కష్టం . శుభాశుభ మిశ్రమంగా గ్రహ సంచారం వలన ధాన్యము - భూక్రయ విక్రయాలు - పప్పు ధాన్యాలు - వెండి - బంగారము - వస్త్ర వ్యాపారాలు లాభాలను ఇవ్వగలవు. మిగతా అన్ని రంగాల వారు అమితమైన ఖర్చులు రాబడి తగ్గడం వల్ల బాధపడతారు. దీనితో మానసిక ప్రశాంతత లోపించి కుటుంబంతో సరియైన సమయం కేటాయించలేక కుటుంబ సౌఖ్యముండదు. వ్యాపార భాగస్వాముల ద్వారా అభిప్రాయ భేదాలు రావడం ఇంటా బయట మానసికంగా ఆందోళనకు గురి అవుతారు. విద్యార్థులకు అధిక శ్రమ చేత విజయం సాదిస్తారు. ఉద్యోగుల పై యాజమాన్యం వత్తిడి ఎదుర్కోవలసి వస్తుంది. షేర్ మార్కెట్ లాభించదు. కుటుంబంలో సమరస్యం, ఆనందం ఉంటుంది, ఇది మీ వ్యక్తిగత జీవితంలో కొంత ప్రశాంతతను తీసుకొస్తుంది.

2025 అక్టోబర్ - ఈ నెలలో మీరు చేసే పనిపై పూర్తి అవగాహన కలిగి ఉంటారు. మీ ఖచ్చితమైన ప్రణాళికలు మరియు దృఢమైన కార్యాచరణ వల్ల మీరు మంచి ఫలితాలను పొందగలుగుతారు. శుభాశుభ మిశ్రమంగా కొన్ని గ్రహముల గ్రహ సంచారం ఉన్నా 80% గ్రహములు అనుకూల శుభ సంచారం వలన గత 3, 4 నెలలుగా ఉన్న ఆర్థిక ప్రతిష్ఠంబన తొలగి అన్నిరంగాలవారు లాభాలబాటలో పయనిస్తారు. ఉద్యోగస్థులకు అనుకూల కాలం, విద్యార్థులకు స్వల్పశ్రమ చేత మంచి విజయాలు సాధిస్తారు. కుటుంబ ఆరోగ్యాలు కుదుటపడి మంచి సానుకూల వాతావరణం ఏర్పడతుంది. షేర్ మార్కెట్ లాభిస్తుంది. నూతన ప్రణాళికలు విజయవంతం కాగలవు. మీరు ఇతరులకు మీ వంతు సహకారం అందిస్తారు. మీ సహకారం వారి జీవితాలలో సానుకూల మార్పులను తీసుకువస్తుంది, ఇది మీకు మరింత గౌరవాన్ని తెస్తుంది. ధార్మిక కార్యక్రమాలు చేస్తారు.

2025 నవంబర్ - ఈ మాసంలో మీరు తలపెట్టిన పనులను సకాలంలో పూర్తి చేస్తారు. మీ ప్లానింగ్ మరియు కృషి వలన మీ లక్ష్యాలు సులభంగా సాధ్యమవుతాయి. గ్రహములన్ని శుభాశుభ మిశ్రమంగా ఉన్నప్పటికీ ఎక్కువ భాగం సువర్ణమూర్తులు అయినందున శుభత్వము కలవిగా ప్రవర్తించును. కావున అన్నిరంగాల వారికి అనుకూల విజయాలను ఇవ్వగలవు. మీరు ఉద్యోగం లేదా వృత్తిపరమైన అవకాశాల్లో ప్రగతి సాధిస్తారు. ఇది ప్రమోషన్, నూతన అవకాశాలు, లేదా ఉద్యోగంలో మీ ప్రతిష్ఠను పెంచేలా ఉంటుంది. అన్నివ్యాపారాలలో లాభాలుంటాయి. మంచి గిట్టుబాటు ధరలు లభించి సంతోషంగా ఉంటారు. విద్యార్థులకు స్వల్పశ్రమచేత విజయపథంలో సాగగలరు. షేర్ మార్కెట్ మామూలు లాభాలనిస్తుంది. ఈ మాసం అన్ని వృత్తులవారికి ఆర్థిక మరియు వ్యక్తిగత వృద్ధి తెస్తుంది. మీరు మీ సంవత్సరాంత విజయాలను జాగ్రత్తగా సాధించగలుగుతారు. ఈ నెల మీ ఆరోగ్యం మరియు మానసిక శ్రేయస్సు పుష్కలంగా ఉంటుంది.

2025 డిసెంబర్ - మీరు వక్తృత్వ పోటీలలో పాల్గొని, మీ నైపుణ్యంతో బహుమతులను గెలుచుకుంటారు. మీ ప్రసంగ శైలి, స్పష్టత, మరియు ప్రేరణాత్మక మాటలు అందరి ప్రశంసలను పొందుతాయి. విద్యార్థులకు అధిక శ్రమ చేయాలి ఉంటుంది. కుటుంబ కలహాలు లేక విభేదాలు రావచ్చు. ఆరోగ్యం విషయంలో జాగ్రత్త అవసరం. స్థిర చర ఆస్తుల క్రయ విక్రయాలు వాయిదా వేయండి. నిరుద్యోగులకు నిరాశే ఎదురౌతుంది. షేర్ మార్కెట్ లాభించదు. ప్రతి పనిలో ఆటంకాలు ఎదురౌతాయి. ఓపికతో కటువుగా మాట్లాడకుండా కాలం గడవడం మంచిది. మీ నైపుణ్యాలు, పట్టుదల, మరియు కృషి ఫలితంగా మీరు మరింత బాధ్యతలు తీసుకునే అవకాశం వుంది. ఇది పని భారాన్ని మరింతగా పెంచుతుంది.

2026 జనవరి - ఈ నెలలో మీ శత్రువులు లేదా ప్రతికూల పరిస్థితులు మీ పై ప్రభావం చూపలేవు. మీరు ధైర్యం, ఆలోచనాత్మకత, మరియు సమర్థత ద్వారా వీటిని అధిగమిస్తారు. ఈ మాసంలో గురుడు శుభుడు గాను మిగతా గ్రహాలు శుభాశుభ మిశ్రమంగా సంచారం వలన నిత్యావసర వస్తువులు, రెస్టారెంట్స్, రియల్ ఎస్టేట్ వ్యాపారాలు మంచి లాభాలనిస్తాయి. కార్మిక - ఉద్యోగస్థులకు మంచి అనుకూల కాలం అయినందున తలచిన పనులన్ని సానుకూలం అవుతాయి. ఋణవిముక్తులు కాగలరు. ఉద్యోగస్థులకు పదోన్నతులు, ఆర్థిక లాభాలు, చేకూరగలవు. విద్యార్థులకు శ్రమ చేత అనుకూలం విజయాలు వరిస్తాయి. పోటీ పరీక్షలలో విజయం సాధిస్తారు. షేర్ మార్కెట్ సాధారణ లాభాలనిస్తుంది. కోర్టు కేసులు లేదా ఋణ సమస్యలు ఉంటే, ఈ కాలంలో వీటి నుండి ఉపశమనం పొందుతారు. న్యాయపరమైన సమస్యలు మీకు అనుకూలంగా పరిష్కారమవుతాయి. ఈ నెలలో మీరు శారీరకంగా చురుకుగా ఉంటారు. మీ ఆరోగ్యం మెరుగుపడి, మీరు మరింత ఉత్సాహభరితంగా మీ పనులను నిర్వహించగలుగుతారు.

2026 ఫిబ్రవరి - ఈ నెలలో మీరు తల్లి, సోదరులు, మరియు ఇతర కుటుంబ సభ్యులతో మంచి అనుబంధాన్ని పెంపొందిస్తారు. వ్యాపారాలలో ఆశించిన లాభాలు పొందలేరు కొంత మందకొడిగా సాగుతాయి. ఉద్యోగులకు అనుకూల సమయం. ఉద్యోగస్థులు ఒకింత ఓపికతో వృత్తి నిర్వహించిన శుభం కలుగును. కుటుంబ ఆరోగ్యం పట్ల శ్రద్ధ వహించండి. నిరుద్యోగులకు ఉద్యోగ అవకాశాలు ఎక్కువగా ఉంటాయి. షేర్ మార్కెట్ అంతగా లాభించదు. విద్యార్థులు శ్రమ చేత విజయం సాధిస్తారు. మీ కృషి, పట్టుదల, మరియు సమయపాలన ఫలితంగా ఉద్యోగ అవకాశాలు పొందే అవకాశం ఉంది. నిర్లక్ష్యం పనికి రాదు. చిన్న చిన్న పరిచయాలు మీకు కొత్త అవకాశాలకు మార్గమవుతాయి.

2026 మార్చి - ఈ మాసం కొన్ని వ్యక్తిగత లేదా వృత్తి పరమైన కారణాల వల్ల మానసిక ఒత్తిడిని తీసుకురావచ్చు. గ్రహ సంచారం అనుకూలంగా లేనందున అన్నిరంగాల వారు అతిజాగ్రత్తగా ఉండడం మంచిది. కార్మిక కర్షక విద్యార్థులకు అనుకూల సమయం కాదు. కావున పట్టుదలతో,

అంకితభావంతో తలచిన పనులు చేస్తే విజయం సాధిస్తారు. మానసిక అనారోగ్యం, కుటుంబ కలహాలు, అనారోగ్యం బాధిస్తాయి. ప్రతి పనిలో ఆటంకాలు ఎదురుకాగలవు. అనవసర ప్రయాణాలు వాయిదా వేయండి. సోదరుల మధ్య వివాదాలేర్పడ గలవు . షేర్ మార్కెట్ అంతగా లాభించదు. పని ఒత్తిడి ఎక్కువగా అనిపించవచ్చు. ప్రాజెక్టుల గడువు, అధిక ఆర్డర్స్, లేదా వృత్తి పరమైన సవాళ్లు మిమ్మల్ని నడిపించవచ్చు. పని ప్రణాళిక రూపొందించి, సమయాన్ని సక్రమంగా వినియోగించుకోవడం కీలకం. అధికారులు లేదా సహోద్యోగులతో తగినంత జాగ్రత్తగా వ్యవహరించాలి. దురుసుగా ప్రవర్తించడం సమస్యలను మరింత తీవ్రతరం చేయవచ్చు.

పరిహారాలు

1. శని-రాహు- బుధ - కుజులకు శాంతిజపం మరియు హోమం చేయించండి.
2. చండీహోమం - వైశాఖ - కార్తీకమాసాలలో చేయించండి మంచిది .
3. సుందరకాండము — 15, 36, 38, 41 సర్గాలు పారాయణం చేయటం లేక వినటం మంచిది.
4. వీలైన అన్నీ సార్లు సంవత్సరంలో సోమవారం నాడు శివాలయం దర్శించండి .
4. శ్రీ సుదర్శన హోమం శ్రావణ - కార్తీక - మాఘ మాసాల్లో వత్సరంలో కనీసం ఒక్క సారి చేయించండి.
5. బాలకాండ 78 సర్గ భగవద్గీత 2వ అధ్యాయం - ఒకసారి పారాయణం చేయటం లేక వినటం మంచిది.

జీవితం లో సర్వశుభములకు మీరు ఈ సంవత్సరం "ఓమ్ నమో సీతారామాయ నమో నమః " అనే మంత్రాన్ని రోజు 108 సార్లు జపించండి.

పంచాంగ కర్త : డా భువనగిరి మురళీ కృష్ణ శర్మ సిద్ధాంతి . నార్త్ కరోలినా . 3365176268.